

منو اور منودھرم شاستر

رشاد احمد *

مرسل فرمان **

ہندو مت دنیا کے قدیم ترین نماہب میں سے ہونے کی وجہ سے تقابلی ادیان کے میدان میں نہایت اہمیت کا حامل ہے۔ "منو" ہندو مت میں تاریخی اعتبار سے بڑی اہمیت کی حامل شخصیت ہے۔ اس کی اہمیت کا اندازہ اس بات سے بھی لگایا جاسکتا ہے کہ انسانیت کا آغاز ہندو مت کے نزدیک اسی شخصیت سے ہوا۔ نیز جب بھی انسانیت کو کوئی خطرہ درپیش ہوتا ہے تو یہی شخصیت کسی نہ کسی اوتار کی صورت میں وارد ہو کر انسانیت کو اس مشکل سے سرخود ہونے میں کامیابی سے ہمکنار کرتی ہے۔ مزید یہ کہ اس شخصیت کی طرف ہندو مت کی ایک نہایت اہم کتاب منسوب ہے جو منودھرم شاستر کے نام سے معروف ہے۔

منو : Manu

لفظ (منو)، جو سنسکرت زبان کا لفظ ہے، ہند یورپی Indo-European ازبانوں کے لفظ (Man) سے مشتق (Cognate) ہے جس کے معنی (انسان) کے ہیں، جبکہ سنسکرت زبان میں اس کے مصدری معنی (سوق بچار کرنے To Think :) کے ہیں۔ (۱) نیز "نوع انسان" (بشر) کے ہم معنی سنسکرت الفاظ بھی اس کا مصدری سمجھے جاتے ہیں۔ من میں بھی اس فہرست سے باہر نہیں۔ (۲)

لفظ منو کے اصطلاحی معنی:

ہندو مت کی اس اساطیری یادیوں والی شخصیت کے بارے میں اگر انگریزی دو ارے المعارف میں ذکورہ معلومات کی طرف رجوع کیا جائے تو "منو" پر یہ معلومات سامنے آتی ہیں:

یہ ہندو اساطیری شخصیت اور انسانیت کے ۱۲ مورث اعلیٰ pregenitors شخصیات کا نام ہے۔ ان میں سے ہر شخصیت دنیا پر ایک عرصہ تک حکومت کرتی ہے۔ اس عرصہ یادت کو منواتارا manvatara کا نام دیا جاتا ہے۔ اور اس مدت کا اندازہ ۳۳۳ لکھ ۲۰ ہزار ۰۰۰۰۰ (۳۳۳۰۰۰۰۰) انسانی سالوں کے برابر لگایا گیا ہے۔ (۳)

تاہم اگر زیادہ گہرائی کے ساتھ مطالعہ کیا جائے تو یہ حقیقت سامنے آتی ہے کہ برہما ہندو مت کا سب سے بڑا اور حقیقی خدا ہے۔ وہی اس ساری کائنات کا روپ رواں ہے جس کی زندگی طوالت میں ایسے ۱۰۰ سالوں کے برابر لگایا گیا ہے کہ صرف ایک دن اربوں انسانی سالوں کے برابر ہے۔ پھر ہر دن بھی کروڑوں انسانی سالوں پر ٹھی (۱۲) ایسے ادوار پر مشتمل

* اسنٹ پروفیسر، شیخ زاید اسلامک سنٹر، یونیورسٹی آف پشاور، پشاور، پاکستان

** اسنٹ پروفیسر، ڈیپارٹمنٹ آف اسلامک ایڈریلیجنسیس سٹڈیز، ہزارہ یونیورسٹی، ہزارہ، پاکستان

ہوتا ہے کہ ہر دور میں ایک منظہور پری ہوتا ہے اور اس کی عمر بھی کروڑوں انسانی سالوں کے برابر ہوتی ہے۔ پس برہما کی زندگی کے ایک دن میں (۱۲، ایک ماہ میں ۳۲۰، ایک سال میں ۵۰۳۰) جبکہ برہما کی پوری زندگی میں کل (۵۰۳۰۰۰) منظہور پری ہوں گے۔ انسانکو پیدی یا بیریا نیکا میں ہے:

بعد کے ہندو مت کے علم نجوم کے تجھینوں کے مطابق، برہما کی زندگی کا ایک دن (۱۲) ادوار پر مشتمل ہے اور ہر دور کو منواترا Manvantara کہا جاتا ہے۔ اور ہر دور (۳۰۶۷۲۰۰۰۰) سالوں پر مشتمل ہوتا ہے۔ ہر نئے دور میں دنیا نئے سرے سے تخلیق کی جاتی ہے اور ایک نیا منو ظاہر ہوتا ہے تاکہ انسانوں کی اگلی نسل کا باپ بنے۔ موجودہ دور کو ساتواں منو کا دور خیال کیا جاتا ہے۔ (۳)

بعض کتب میں (۱۵) منووں کا بھی ذکر آیا ہے۔ البتہ منووں کی برہما کی زندگی کے ایک دن میں راجح تعداد (۱۲) ہی ہے۔ (۵)

ہندو مت کے مطابق ہم اس وقت برہما کی زندگی کے پہلے دن میں ہیں اور پہلے دن کے ساتوں دوسرے گزر رہے ہیں۔ جس کا مطلب یہ ہے کہ اب تک صرف (۷) منوہی ظاہر ہو سکے ہیں۔ (۶)

پہلا منو، منودھرم شاستر کا مصنف:

ہندوستانی میتھا لوگی میں منو Manu پہلا انسان ہے اور وہ انسانوی شخصیت ہے جس نے سنسکرت زبان میں قانون کی نہایت اہم کتاب تصنیف (منودھرم شاستر) کی۔ (۷) اس کتاب کو (منوسھیتا) اور (منوسرتی) کے نام سے بھی پکارا جاتا ہے۔ (۸)

پیدائش اور شادی:

اس منو کا نام (سو ایم بھودوا) ہے۔ یہی وہ منو ہے جسے خود برہما نے تخلیق کیا۔ ان کے حالات زندگی و پیدائش کے بارے میں معلومات پران کے ایک باب (متیہ پران) میں ملتی ہیں۔ (۹)

منو کا نام بشر، مرد اور دیکھنے کے معنی سے ہے۔ ہندو مت میں منو پہلے بادشاہ کے طور پر بھی معروف ہے۔ قرون وسطی کے ہندوستان کے حکمران اپنے انساب سے ملاتے ہیں۔ (۱۰) یہ منو پہلا انسان ہی نہیں، پہلا بادشاہ بھی تھا۔ تمام بادشاہ کسی طور پر منو سے اپنے انساب ملاتے ہیں۔ (۱۱)

ہندو مت کے قدیم مقدس متون سے یہ بات سامنے آتی ہے کہ منوہی نے قربانی کی پہلی آگ روشن کی۔ مثلاً ست پنچہ برہمن میں ہے: "منو نے عبادت کا آغاز سوختہ قربانی سے کیا۔ اس کی نسل ہون کی رسم اپنے جد کے اتباع میں ادا کرتی ہے۔" (۱۲) اسی طرح مرنے والے سے متعلق رسم میں سے ایک شزادہ کو بھی منو سے منسوب کیا جاتا ہے۔ (۱۳)

نیز منو پہلا رشی بھی ہے کیونکہ اس پر مصدقہ تین دھرم شاستر مکشف ہوئے اور اسی نے سماجی اور اخلاقی قواعد و ضوابط کا آغاز بھی کیا۔ مختلف کتب میں دھرم سے متعلق بیانات اس کو منسوب کیا جاتا ہے۔ (۱۳)

منوسرتی:

منسکرت زبان کا لفظ ہے جس کے معنی ہی: منو کی روایات۔ یہ ہندوستان میں ہندو قوانین کی میں سب سے مستند کتاب ہے۔ منوسرتی اس کا مشہور نام ہے، جبکہ رسمی officially طور پر اسے (منوار دھرم شاسترا) کہا جاتا ہے۔ یہ کتاب ہندو دھرم کی تخلیقی پہلی شخصیت اور شارع، منو کی طرف منسوب کی جاتی ہے۔ موجودہ صورت میں یہ پہلی صدی عیسوی کے زمانے کی ہے۔

منوسرتی ایک ہندو کے لئے اس کا دھرم تجویز کرتی ہے یعنی: وہ ذمہ داریاں جو کسی ہندو پر چار معاشرتی ذاتوں (ورنوں) اور زندگی کے چار ادوار (آشرونوں) میں سے کسی ایک سے تعلق رکھنے کی بناء پر لاگو ہوتی ہیں۔ منودھرم شاستر (۱۴) ابواب پر مشتمل ہے جس میں ۲۶۹۳ اسلوک ہیں۔

یہ نظریہ تخلیق کائنات، دھرم کی تعریف، ویدوں کے آغاز و مطالعہ upanayana، قربانیوں dietary، شادی، مہمان نوازی، جنازے obsequies، مختلف چیزوں سے پہیز کی پابندیوں samskaras، زنا کی اور طہارت کے ذرائع، عورتوں اور بیویوں کا خاطبہ اخلاقی conduct of women and restrictions، اور بادشاہوں کے قانون سے بحث کرتی ہے۔ آخری حصہ قانونی دلچسپی کے معاملات پر غور کرنے کے بارے میں ہے، جو (۱۵) سرخیوں headings میں منقسم ہے۔ اس کے بعد کتاب دوبارہ نہیں نوعیت کے موضوعات کی طرف واپس لوٹتی ہے جیسے عطیات، کفارے کی رسومات rites of reparation، کرمانات karmanas، روح روح اور دوزخ وغیرہ۔ کتاب نہیں قانون و روایات religious law and practices اور سیکولر قانون کو زیر بحث لانے میں کوئی واضح انتیار نہیں برتری۔ اس کتاب کا اثر درستخیادگار رہا ہے اور اس نے ہندو نہب میں موجود ذاتوں کو اخلاقیات کا ایک عملی نظام فراہم کیا ہے۔ (۱۵)

منابع منودھرم شاستر:

بنیادی طور پر ہندو مت کے نہیں اور دینیاتی ادب کو دو حصوں میں تقسیم کیا جاتا ہے :

☆ ایک شرتی *Scruti* یعنی دینیاتی مصادر کا وہ حصہ جو گونج کی صورت میں سن گیا۔ وہ آواز کسی انسان کی نہیں تھی اور اس لحاظ سے ہندو ادب کا یہ حصہ ماورائے کائنات Transuniverse اور ماورائے بشریت Authoritative گردانا جاتا ہے۔ یہ خالصتاً وحی ہے۔ عقائد اور عبادات پر مشتمل ہے۔ ہر لحاظ سے حکماء

ہر لحاظ سے ناقابل سوال Unquestionable ہے۔

☆ دوسرا حصہ سرتی Smriti کہلاتا ہے جس کے لغوی معنی یاد کرنے کے ہیں۔ یہ بیانی طور پر قانونی، فقہی و سماجی قواعد و ضوابط اور ایسے احکام کے مجموعے کا نام ہیں جو اپنی سندرستی Sruti سے حاصل کرتے ہیں۔ اور اس حوالے سے ہی قابل جحت نہیں ہے۔ اس میں تاویل و اجتہاد Interpretation، نظر و قیاس Anology اور انسانی تدبر کو دخل ہوتا ہے۔ جبکہ اول الذکر ہر لحاظ سے مطلق اور ناقابل اجتہاد گردانا جاتا ہے۔ ہندو تاریخ کے ہندو مت کے شرطی ادب میں وید Veda کو مرکزی، اساسی اور بینیادی اہمیت حاصل ہے۔ ہندو تاریخ کے مطابق یہ ۱۵۰۰ قم میں مرتب ہوئی۔

چونکہ وید سرتی حصہ ادب سے تعلق رکھتی ہے اس لئے اس کے نزول کی تاریخ کو متعین نہیں کیا جاسکتا۔ ہندو عقیدے کے مطابق یہ انسانی دماغ کی اختراق نہیں بلکہ ایک دائمی قوت Eternal Power کی سانس کی وہ مدہم آواز ہے جو پہلی بار زمیں میں مخصوص بندوں Rishis نے سنی۔ پہلے پہل وید کو زبانی منتقل کیا جاتا تھا۔ بعد ازاں نوسوال بعد وایسا راشی نے اسے کتابی شکل دی۔ (۱۶)

وید خود چار حصوں میں منقسم ہے۔ پہلا اور سب سے قدیم ترین حصہ رگ وید Rig Veda، دوسرا حصہ سام وید Sama Veda، تیسرا حصہ بیج وید Yagus Veda اور چوتھا حصہ اتھر وید Atharva Veda کہلاتا ہے جو علی الترتیب محدث Hymn، صants Melodies، احکام و رسوم Rituals اور مناترات Incontations پر مشتمل ہیں۔ (۱۷) وید کی بیروی میں آنے والے صدیوں میں ویدوں کی روشنی میں جن فقہی مصادر نے ہندو فقہ کو نشوونمادی وہ سرتی کہلاتے ہیں۔ باوجود اس کے کہ سرتیوں کا زمرہ کتب نہ تو اپر سے منزل تھا، پھر بھی اس نے گزشتہ پندرہ سو سال تک ہندو سماج پر انہٹ نقوش ثابت کئے۔

سرتی زمرہ کتب خود و حصوں میں تقییم ہوتا ہے۔ ایک حصہ رزمیہ اشعار Epics، قدیم ہندو بہادروں، جنگجوں اور شہسواروں کی بہادری کی کہانیوں پر مشتمل ہے۔ اس میں رامائن Ramayana، مہا بھارت Mahabharata، پران Purans اور بھگوت گیتا Bagvad Gita شامل ہیں۔ (۱۸)

جبکہ سرتی ادب کا دوسرا حصہ ہندو قانون و اخلاق تشکیل کرتی ہے۔ اس میں دھرم شاستر شامل ہیں۔ (۱۹) دھرم کی عمومی تعریف نہ ہب اور فقه و قانون کے لفاظ کے کی جاتی ہے اور اس لحاظ سے جیسا کہ دیگر مذاہب جیسے اسلام میں موجود ہے کہ مختلف زمانوں میں متعدد علماء اور فقہاء کے نصوص پر مبنی اجتہادی سعی کو فقا اسلامی سے تعبیر کیا جاتا ہے۔ ایسے ہی ویدوں کی روشنی میں مختلف زمانوں میں فقہ و قانون پر جو کام ہوا ہے وہ دھرم شاستر کہلاتا ہے۔ اس حوالے سے دھرم

شاستر کی جامع تعریف یوں کی گئی ہے:

Dharma often translated as "Religion" encompasses duty, natural, social welfare, ethics, health and transcendental realization. Dharma is thus a holistic approach to social coherence and the good of all corresponding to order in the cosmos.(20)

بایس ہمسہ دھرم ہندو را بیت کی ایسی جامع مذکوم اور منضبط اصطلاح ہے جسے کسی دوسری زبان کے سانچے میں ڈھال کر پیش نہیں جاسکتا۔ یہ جہاں ہندو مت کے ویدی عہد Vedic Age کے سماج کی نشاندھی کرتی ہیں وہاں پر اخلاقی اقدار و اعمال، عائلی زندگی، دیوانی اور فوجداری مقدمات، ریاستی امور، ورن آشرم (ذات پات) اور عمال کے فرائض مضمونی سے متعلق ہندو شعور کو اجاگر کرتی ہیں۔ اس حوالے سے دھرم کی اصطلاح انفرادی اور اجتماعی زندگی دونوں پر محیط نظر آتی ہے۔ (21)

سرتی یا شاستر الگ محور کے کسی علیحدہ اور مشتمل کتاب کا نام نہیں ہے بلکہ یہ 600 سے تک 100 قم تک ان فقہی قوانین اور مجموعہ ہائے قواعد و ضوابط کی ایک کڑی ہے جو وید اور دیگر ہندو دینیات کے مصادر کی روشنی میں متعدد ہندو فقہاء نے مرتب کی ہے۔ اس میں منوسرتی، جنادالکیہ سرتی، وشنو سرتی، آچار، پریش، ششنا اور آتم نشتی سرتیاں شامل ہیں۔ (22)

مذکورہ بالا سرتیوں کی فہرست میں منوسرتی کو محض فوقيت حاصل ہے جو عموماً منودھرم شاستر کے نام سے پہچانی جاتی ہے۔ اس کا زمانہ تدوین ۲۰۰ قم اور ۱۰۰ قم کے درمیان کا تباہیا جاتا ہے۔ منودھرم شاستر نے ہندو سماج پر گہرے اثرات مرتب کئے ہیں۔ اس کے قوانین و ضوابط نے ہندو قوم کو ذات پات یا ورن آشرم Caste System میں ایسے انداز میں جگڑ کر رکھا ہے اور برہمن کو انسانی تفوق کے ایک ایسے مقام پر بٹھایا ہے کہ بعد میں آئیوالا کوئی بڑے سے بڑا ہندو مصلح اور انسانی مساوات کا کوئی بڑا عالمبردار بھی اس کے سامنے بالا خرچ سلیم خم کر چکا ہے۔

ہندوستان کے سماج کا تجارت پیشہ طبقہ ویش Vaisha، جاگیر دار اور فوجی طبقہ کھشتري Kashtria نہیں طبقہ برہمن Brahman اور مزدوروں کا نچلا طبقہ شودر Shudra گزشتہ دو ہزار سال سے ایک دوسرے سے فاصلے پر کھڑے ہیں اور کوئی بھی ان کو باہم خصم نہیں کر سکتا۔ موہن لال کرم چند گاندھی ہندوستان کے عظیم ترین مصلح گردانے جاتے ہیں۔ ان کو ہندو قوم پر گہرا اثر حاصل تھا۔ ان کو اس صدی کا رشی Rishi یعنی پیغمبر مانا جاتا تھا۔ انہوں نے ذات پات کی بھرپور مخالفت کی۔ خود آپ کا تعلق بھی شودر طبقے سے تھا۔ انہوں نے شودروں اور ملیخوں کو ہر یہیں یعنی خدا کے بیٹے کا خطاب دیا۔ یہاں تک کہ 1948ءی رملیخحت Untouchability کی اصطلاح کو از روئے قانون منوع بھی قرار دیا گیا۔ پھر بھی ذات پات اپنی جگہ قائم ہی رہی۔ آج بھی ہندوستان باورائے طبقہ Across-Caste شادیوں کی مخالفت کی

جاتی ہے اور اگر کسی اعلیٰ طبقہ کے لڑکے اور نچلے طبقے کی لڑکی کے درمیان محبت ہو جائے تو دونوں کو قتل کر دیا جاتا ہے۔

ذات پات کو خواہ کتنا ہی برا بھلا کہا جائے منوسرتی اور دیگر سرتی ادب نے ہندوسماج کو اس بات پر قالی کیا ہے کہ سماجی نظام و مفہوم کو برقرار رکھنے اور اسے فروغ دینے کے لئے شخصی خواہشات کو تربان کرنا پڑتا ہے اور یہ کہ لوگوں کا فرض ہے کہ دنیاوی طبع و حرص سے بالاتر ہو کر اور اپنے طبقے کے اندر خوشی خوشی رہ کر سرتی قوانین کے مطابق زندگی گزاریں کیونکہ اصل نجات تبکی ہے۔ (۲۳)

منودھرم شاستر کے اثرات:

منودھرم شاستر کے ہندوؤں پر اثرات کا اندازہ درج ذیل نکات سے لگایا جاسکتا ہے :

☆ منودھرم شاستر ہی وہ کتاب ہے جس نے ہندوؤں کے لئے ذات پات کے نظام کی داغ تبدیل ڈالی اور کم از کم دو ہزار سال تک برصغیر کی آبادی کے ایک قابلِ لحاظ حصے کی حیات کو جہنم میں بدل دیا۔ چنانچہ منودھرم شاستر میں ہے "بہمن کے نہ صرف اپنی طرزِ تعلیق میں افضل ترین ہیں بلکہ انھیں دوسرے کے خاتمے پر بھی ہر طرح کے غلبے کا حق حاصل ہے۔ بہمن کے دہن کی بیدائش اور دیویوں کے مالک ہونے کی بناء پر تمام عالم اور مخلوق ان کے لئے ہے"۔

☆ دنیا کے کسی خط میں کسی ایک کتاب نے اتنے طویل عرصے تک اور اتنی بڑی انسانی آبادی کو اس تدریذلت سے دوچار نہیں کیا، جتنا کے منودھرم شاستر نے۔ (۲۴) حتیٰ کہ آج بھی منودھرم کا قانون کسی نہ کسی صورت میں بھارتی سماج پر لاگو ہے۔ چنانچہ دراویڈیوں کے اہم رہنماء کہتے ہیں :

تمہارے اوتارام کے زمانے میں شودروں کی جو حالت تھی اس میں آج تک کوئی تبدیلی نہیں آئی۔ ستیہ وادی ہرش چدر کے زمانے میں دھرم پتی کو فروخت کرنا، چندالوں کے رہنے کے کی جگہ قبرستان۔ یہ سب دس ہزار سال سے اب تک تبدیل نہیں ہوئے۔ (۲۵)

☆ شودروں یا اس سے بھی کم ذائقوں کے ساتھ ہونے والے سلوک کی بنیاد منودھرم شاستر ہے۔ اس میں آریاوں میں پروہت طبقے کو باقی تمام انسانیت پر فضیلت دی گئی۔ مثلاً : قتل کے جرم میں بہمن کا سرمند و اناہی سزا ہے اور دیگر اقوام کو قتل ہی کی سزا دیتی چاہئے۔ (۲۶) جب کہ اس سے برعکس حکم یہ ہے : "بلی، نیولا، نیل کنشھ، مینڈک، کتا، کوا، الو، ان میں سے کسی ایک کو مارنے کا وہی کفارہ ہے جو شودرو کو قتل کرنے کا ہے"۔ (۲۷) اسی طرح منوسرتی چار ورنوں کے لئے الگ الگ ہے : شودروں کے لئے ایک ہی کرم پر بھونے تھہرایا یعنی صدق دل سے ان تینوں ورنوں کی خدمت کرنا۔ (۲۸)

☆ جب بدھ ازم اپنے عروج کو پہنچا ہوا تھا، سماج کی تخلیل انصاف، مساوات اور بھائی چارے کی بنیاد پر کی گئی تھی، تو اس

وقت برہمنوں نے اس کی راہ میں روڑے انکانے شروع کئے اور ہر طرح کے ہتھیار جمع کرنا شروع کئے۔ جن میں سب سے مہلک ہتھیار منو شاستر ہی تھا۔ جس نے ذات پات کے نظام کو قطعی اور آخري شکل دے دی تھی۔ (۲۹)

☆ قانون کے اس سرچشمے سے مادی فوائد حاصل کرنے والے طبقے نے نہ صرف اس کتاب کو مقدس حیثیت دی بلکہ اس کی بنت نئی تعمیریں کرتے رہے۔ (۳۰)

محتويات منودھرم شاستر:

تختیق

The Creation	خلاصہ محتويات
Summary of Contents	مصادر قانون
Sources of the Law	تو شہ برکت
Sacraments	آغاز
Initiation	شاغری
Studentship	صاحب خانہ
Householder	شادی
Marriage	روزمرہ کی مذہبی رسومات
Daily Rites	عبادات
Sraddhas	طریق معاش
Mode of Subsistence	مطالعہ وید
Rules for a Snataka	حلال و حرام کھانا
Veda-Study	نپاکی
Lawful and Forbidden Food	طہارت
Impurity	عورتوں کی ذمہ داریاں
Purification	جنگلوں کے گوشہ شین
Duties of Women	جوگی
Hermits in the Forest	
Ascetics	

The King	بادشاہ
Civil and Criminal Law	دیوانی اور فوجداری قوانین
Titles of	عنادیں
Judicial Procedure	عدالتی کارروائی
Recovery of Debts	قرضوں کی وصولی
Witnesses	گواہ
Deposits	امانیں
Sale without Ownership	فروخت بغیر ملکیت کے
Concerns among Partners	شرکت داروں کے معاملات
Subtraction of Gifts	تحائف کاروکنا
Non-payment of Wages	اجرت کی عدم ادائیگی
Rescission of Sale and Purchage	خرید فروخت کی تثیخ
Masters and Herdsmen	مالک اور چروائے
Disputes concerning Boundaries	حدود کے تازعات
Defamation	ہتک عزت / بدنایی
Assault and Hurt	حملہ اور ایذاء
Theft	چوری
Violence (Sahasa)	تشدید
Adultery	زنایہ
Miscellaneous Rules	متفرق قواعد
Duties of Husband and Wife	شوہرا اور بیوی کی ذمہ داریاں
Inheritance and Partition	میراث اور تقسیم
Gambling and Betting	جوما اور شرط
Miscellaneous Rules	متفرق قواعد

Times of Distress:	پریشانی کے اوقات
Mixes Castes	مخلوط ذاتیں
Occupations and Livelihood	پیشے اور ریجیم معاش
Gifts	تحالف
Sacrifices	قربانیاں
Necessity of Penances	کفارات کی ضرورت
Transmigration	تتائیخ
Supreme Bliss	کامل ترین روحانی سرت
Doubtful Points of Law	قانون کے مشتبہ نکات
Conclusion	نتائج

خلاصہ کلام:

- ۱۔ ہندو مت دنیا کے قدیم ترین مذاہب میں سے ایک ہے اور برصغیر پاک و ہند کا قدیم ترین مذہب ہے۔
- ۲۔ ہندو دینی ادب کے بنیادی طور پر دو حصے ہیں: شرتو (وی شدہ) اور سرتو (تاویل و اجتہاد پرتنی لٹریچر)۔
- ۳۔ حصہ سرتو کو مزید دو حصوں میں تقسیم کیا جاسکتا ہے: (۱) رزمیہ: جیسے رامائن، مہابھارت، وغیرہ۔ (۲) قانون و نکحیل اخلاق سے متعلق ادب۔ اسی میں دھرم شاستر میں شامل ہیں۔ جن میں سے ایک منودھرم شاستر ہے۔
- ۴۔ منودھرم شاستر یا منوسرتی، ہندو مذہب کی قدیم دیومالائی شخصیت "منو" کی تصنیف مانی جاتی ہے۔
- ۵۔ منو ہندو مت کی ایک اہم شخصیت ہے اور ہندو تاریخ میں موقع پر زیر بڑے بڑے واقعات کی نسبت اسی کی طرف ہوتی ہے۔
- ۶۔ منوسرتی نے ہندوؤں کی زندگی پر گہرے اثرات مرتب کئے ہیں جیسے انھیں ذات پات کے نظام میں جکڑنا، تاکہ برہمن عظمت کے مقام پر بٹھایا جاسکے۔ نتیجتاً شودر رذالت کی پستیوں میں جاگرے۔

حوالہ جات

۱۔ انسائکلو پیڈیا بریانیکا، تحت: منو Manu

The New Encyclopedia Britanica (Micropedia), Encyclopedia Britanica Inc., Chicago, 15th Ed. 1988,
Vol. 7/798-799

۲۔ منو-منودھرم شاستر-ارشد رازی-نگارشات پبلشرز، لاہور، ۷۰۰، ص ۱۸

۳۔ انسائکلو پیڈیا، تحت: منو Manu

Funk and Wagnalls New Encyclopedia, Funk and Wagnalls Inc. Editor-in-Chief: Robert S. Phillips,
ISBN: 0-8343-0051-6, Vol. 16/421-422

۴۔ انسائکلو پیڈیا بریانیکا، تحت: منو Manu

6. The Purans, Part 2, Lesson 4, Four Yoga

۵۔ منو-منودھرم شاستر، مقدمہ Manu

۶۔ بریانیکا، تحت: منو Manu

9. The Purans, Part 2, Lesson 4, Four Yoga

۷۔ مہابھارت، کتاب، اوی پروا: سمھادا پروا، جزء LXXV :

۸۔ منودھرم شاستر، ۱۸، ۱۲، ایضاً

۹۔ منودھرم شاستر، ۱۹، ۱۳

15. Encyclopaedia Britanica, "Hinduism", Chicago, 20/590

16. Pat Fisher (2005). Living Religions. Newjersey. p. 72

17. Klostermaier, K. Klaus (2004). A Short History of Hinduism. One Word Oxford. p.11

18. D. Coogan Michael (2003). World Religions. Duncan Baird Publications BDP. p. 138

19. World Religions. p. 138

20. Pat Fisher, p.67

21۔ عمار احسن فاروقی، دنیا کے بڑے مذاہب، المطبعة العربية، لاہور، سطن، ص ۵۳

22۔ فاروقی، نذکر، ص ۵۲

23. D. Coogan Michael. p. 159

23۔ منودھرم شاستر،

25۔ "منودھرم سے بھارت کے آئین تک" www.jasarat.com

26۔ منوسرتی، باب، شلوک

27۔ منوسرتی، باب، شلوک

28۔ منوسرتی، باب، شلوک ۹

29۔ "منودھرم سے بھارت کے آئین تک" www.jasarat.com

30۔ منودھرم شاستر، ص ۱۲